

Għawdex jiċcelebra l-festa ta' Santa Marija

Minn Għawdex: Kitba u Ritratti ta' Charles Spiteri

Mijet kbar ta' Għawdxin u Maltn kif ukoll turisti nhar il-Gimgħa 15 ta' Awwissu horqu l-Belt Victoria għaċ-ċelebrazzjonijiet kbar li saru f'għieh Santa Marija, wara hmistax-il gurnata ta' festi li saru ad unur Marija mtella' fis-Sema, b'ħala preparazzjoni għal din il-gurnata ta' festa.

Minn kmieni filgħodu kien jidher l-Ispirtu ta' festa. Ċelebrazzjoni Pontifikali fil-Knisja Katidrali, bit-tiżjn u bil-mixegħla tagħha, bit-toroq u l-każin tas-Socjetà Filarmonika Ċittadna Leone mzejjna, b'nadar fuq il-bjut, il-wirja tradizzjonali ta' Santa Marija u baraxx ta' logħob tan-nar varjat minn fuq l-għolja Ta' Gelmus, li tant attira Għawdxin, Maltn u turisti.

Mat-3.30 ta' filgħodu, il-Knisja Katidrali kienet diġà mltuħa u ħafna kienu dawk l-Għawdxin li ngabru sabiex jippartecipaw fis-sagrificju tal-quddiesa f'din is-solennità liturġika. Kull quddiesa li għet iċcelebrata, il-Knisja kienet ppakkjata saħansitra anke nies jisimgħu l-quddies mill-bieb tal-knisja minħabba li ma sabux post fejn joqogħdu.

Għall-ħabta tad-9.00am Mons. Isqof Mario Grech mexxa Quddiesa Pontifikali Konċelebrata, flimkien mal-Kapittu tal-Katidral, il-presbiterju parrokkjali u l-kleru djoċesan.

Il-lezzjonijiet inqaw minn Doris Tabone, reliġjuza tal-Qaddejja taċ-Ċenaku u minn Joseph Bugeja, fil-waqt li l-talbiet tal-fidili nqaw minn Maria Zammit.

Fl-Omella tiegħu, Mons. Isqof Grech tkellem dwar il-gmied taż-żwieġ u tal-familja.

Mons. Isqof qal illi realtà umana li Alla żejninha bil-gmied hija l-esperjenza taż-żwieġ u tal-familja. Gesù jispjega li Mosè kien ta' l-Lhud il-kitba tad-divorzju minħabba l-ebusija ta' qalbhom, għaliex "fil-



Santa Marija fi Triq il-Tigrija, lura lejn il-Knisja Katidrali.

biċu ma kienx hekk"; u kompli li "sa mill-bidu l-Fallieg għamilhom raġel u mara" (Mt 19,8).

Huwa tagħlim tal-Konċilju Vatikani II li "l-għaqda intima tal-ħajja u l-imħabba bejn il-miżżewġin, imwaqqfa minn Alla fil-holqien u regolata b'ligijiet proprji, titwaqqaf fuq il-patt taż-żwieġ, jgħidli fuq il-kunsens personali u revokabbli. Għall-ġid kemm tal-miżżewġin u tal-ulied,

kif ukoll tas-socjetà, din ir-rabta qaddisa ma tiddependix mir-rieda tal-bnedmin".

Huwa spjega l-omella tiegħu b'messaġġ lil insara tad-djoċesi. "Għal dawk li huma Nsara, Kristu għolla din ir-realtà umana għad-dinjità ta' sagrament mingħajr ma naqqsilha xejn minn dak li huwa naturall. Huwa għalhekk li l-komunità nisranija għandha x'toffri fid-diskussjoni dwar il-gmied taż-żwieġ u l-familja, u dan mingħajr ma tkun konfessjonali".

Fi tmiem il-Pontifikal, Mons. Isqof ipprezenta Gieħ il-Parroċa lil Dun George Mercieca. Imbagħad ta l-Barka Appostolika bil-Indulġenza Plenarja.

Għet esegwita l-quddiesa Missa in Solemnitate Sanctae Mariae Assumptae ta' Maestro Joseph Sammut. Il-Mużika kienet taħt id-direzzjoni tal-Maestro di Cappella Colin Attard.



Il-mużika tal-festa taħt il-tmexxija ta' Mro Colin Attard, Maestro di Cappella tal-Katidral, bis-sehem tas-Solisti, tal-Chorus Ecclesiae Cathedralis u l-orkestra tal-kappella Katidrali.



Mijet ta' t'fal nhar il-ħamis, 14 ta' Awwissu, lejlet il-Festa ta' Santa Marija, attendew għal quddiesa fil-Katidral iċcelebrata minn Mons. Arcipriet Joseph Attard, bis-sehem tal-Cathedral Youth Choir. Wara l-quddiesa l-t'fal immarċjaw bil-bandiera l-kbira tal-każin tas-Socjetà Leone, mill-Pjazza tal-Katidral għall-Każin tal-Banda Leone akkumpanjati mill-Banda Leone.



Il-Poeta magħnuf Għawdx Dun Ġorġ Mercieca jidher jirċievi Gieħ il-Parroċa tal-Katidral minn idejn Mons. Isqof Mario Grech, fi tmiem il-Pontifikal Solenni ta' nhar Santa Marija.

Wara l-pontifikal sar riċeviment għal persuni distinti fl-Awla Kapittulari.

Filgħaxija il-Vigarju Ġenerali u l-Arcidjaknu tal-Knisja Katidrali, Mons. Giovanni Bosco Gauci, mexxa t-tieni vespi tas-solennità liturġika ta' l-Assunta.

Fis-6.45pm xirfet il-bieb tal-knisja l-istatwa devota u artistika ta' Santa Marija sabiex tibda il-mixja tagħha mat-triqat tal-Belt Victoria. F'dan il-waqt il-Banda Leone daqqet l-Innu Marcia u l-Innu l-Kbir. Fis-7.30pm bdiet niezla l-purċissjoni li kienet immexxija mill-Eċċellenza Tiegħu Mons. Isqof Mario Grech bis-sehem tar-Reverendisimu Kapittu tal-Knisja Katidrali u tal-Presbiterju Parrokkjali, Patrijet tal-Ordinijiet Reliġjużi u s-Seminaristi tad-Djoċesi.

Waqt il-purċissjoni Monsinjur Isqof daħal lid-djar tal-morda tal-parroċa u berikhom bir-relikwija tal-Verġni Mberka liema ġest ġie ferm apprezzat mill-familji tal-komunità parrokkjali.

Għall-ħabta tal-10.30pm il-purċissjoni irritornat lura lejn il-Knisja

Katidrali fejn għal 10.45pm Mons. Arcipriet Guzepp Attard wassal il-messaġġ tiegħu lil poplu preżenti, u wara nġhatat l-barka sagramentali.



Statwa ġdida, xogħol l-istatwarju Aaron Camilleri Cauchi, hekk kif għet imqiegħda fuq pedestal m'ogħla hawn faċċata tal-Każin tal-Banda Ċittadna Leone, fi Triq ir-Repubblika, ir-Rabat, Għawdex. L-istatwa twasslet b'carcade fuq trakk mill-Mġarr sa Victoria. L-istatwa tberket mill-Arcipriet Mons. Guzeppi Attard.



Dehra ġenerali tal-Knisja Katidrali nhar Santa Marija filgħodu.

D.O.M. INTERNATIONAL

Din hija kumpanija Maltija li ilha mwaqqfa 37 sena

Tony Pace
Managing Director



Tony Pace

Sejjer Malta u trid iġġorr?

Tel: (02) 9607 4170

Fax: (02) 9607 8534

Negożju tal-familja

Mob: 040 305 6007

Ċempel għal kwota llum

Nistgħu nippakkjawlek kollox aħna u tifranka uġiegh ta' ras

Head Office: Unit 1/42-44 Whyalla Place, Prestons, NSW 2170